

2025-05-09

Hrs 08.30

HL-Opening

آکاشوانی سے پیش ہے خبرنامہ

ارجمند علی خاں

آداب: خبرنامے کے ساتھ میں

پہلے اس وقت کی خاص خاص خبریں

- 1- بھارتی افواج نے کل رات پورے مغربی سرحدی حصے میں پاکستان کی جانب سے کیے گئے کئی حملوں کے خلاف ڈرون اور دیگر ہتھیاروں کا استعمال کرتے ہوئے جوابی کارروائی کی اور اُن کا منہ توڑ جواب دیا۔
- 2- بھارت نے، جموں و کشمیر کے ستواری، سامبا، آر ایس پورا اور ارنیا کو نشانہ بنانے والے 8 پاکستانی میزائلوں کو بیچ میں ہی روک کر تباہ کر دیا ہے۔
- 3- سرحدی حفاظتی فورس BSF نے سامبا ضلع میں بین الاقوامی سرحد پر دراندازی کی ایک بڑی کوشش کو ناکام بنا دیا ہے۔
- 4- کشن گڑھ، بھنٹر اور لدھیانہ میں ہوائی اڈوں کو بند کر دیا گیا ہے۔
- 5- امریکی صدر ڈونلڈ ٹرمپ نے برطانیہ کے ساتھ ایک اہم تجارتی معاہدے کا اعلان کیا ہے۔
- 6- امریکہ کے رابرٹ Prevost نئے پوپ منتخب ہوئے ہیں۔
- 7- IPL ٹی ٹوئنٹی کرکٹ کے تحت کل دھرمشالہ میں پنجاب گنگس اور ڈیلی کیپیٹلس کے درمیان کھیلے جا رہے میچ کو احتیاطی اقدام کے تحت بیچ میں ہی روک کر منسوخ کر دیا گیا۔

(Music)

اب خبریں تفصیل سے۔

ُFur Rev. Pak Missiles Jammu

بھارتی مسلح افواج نے کل رات ملک کے شمالی اور مغربی شہروں کو نشانہ بنا کر کیے گئے پاکستان کے سبھی حملوں کو ڈرون اور میزائلوں کا استعمال کرتے ہوئے ناکام کر دیا۔ پاکستانی فوج جموں و کشمیر کنٹرول لائن پر مسلسل جنگ بندی کی خلاف ورزی بھی کر رہی ہے۔ بھارتی فوج نے اس بات پر زور دیا ہے کہ وہ ملک کے اقتدار اعلیٰ کے تحفظ اور علاقائی سالمیت کے لیے مسلسل پُر عزم ہے۔ اُس نے کہا ہے کہ سبھی ناپاک عزائم کا پوری قوت کے ساتھ جواب دیا جائے گا۔

دفاعی عملے کے مربوط ہیڈکوارٹرس کے مطابق پاکستان نے جموں، پٹھان کوٹ اور اُدھم پور میں فوجی اسٹیشنوں اور بین الاقوامی سرحد کے نزدیک مقامات کو بھی نشانہ بنانے کی کوشش کی۔

تاہم بھارتی مسلح افواج نے ان حملوں کو ناکام کر دیا اور کسی جانی نقصان کی کوئی خبر نہیں ہے۔

مزید تفصیل ہمارے نامہ نگار سے

V/C Pallavi

کشیدگی میں اضافے کے درمیان وزیر داخلہ امت شاہ نے بارڈر سکیورٹی فورس کے ڈائریکٹر جنرل سے سرحد پر صورتحال کا جائزہ لینے کے لیے بات کی۔

انہوں نے ہوائی اڈوں کی سکیورٹی سے متعلق CISF کے ڈائریکٹر جنرل سے بھی بات کی۔

اس دوران کل ایک خصوصی پریس کانفرنس میں خارجہ سیکریٹری وکرم مسری نے کہا کہ بھارت کی منشا معاملات کو بڑھانا نہیں ہے اور پاکستان میں صرف دہشت گردی کے بنیادی ڈھانچے کو نشانہ بنایا گیا ہے۔ انہوں نے اس بات پر زور دیا کہ 22 اپریل کو پہلگام دہشت گردانہ حملہ کشیدگی کی اصل وجہ تھا اور بھارت صرف اُس کا جواب دے رہا ہے۔

S/B - Vikram Mirsri

پریس کانفرنس کے دوران کرنل صوفیا قریشی نے کہا کہ بھارتی مسلح افواج نے کل پاکستان میں مختلف مقامات پر فضائی دفاعی نظام اور رڈار کو نشانہ بنایا اور لاہور میں فضائی دفاعی نظام کو تہس نہس کر دیا گیا ہے۔

S/B- Sofiya Qureshi

ونگ کمانڈر Vyomika سنگھ نے کشیدگی میں اضافہ نہ کرنے کے بھارت کے عزم کا اعادہ کیا ہے بشرط کہ پاکستان اس کا احترام کرے۔

S/B - Vyomika Singh

Rajasthan Blackout

راجستھان حکومت نے ریاست کے مختلف مقامات پر پاکستان کے حملوں کی کوشش کے پیش نظر بھارت-پاکستان سرحد پر کشیدگی کے درمیان سلسلے وار اقدامات کا آغاز کیا ہے۔ ان میں سرحد کے نزدیک اضلاع میں بلیک آؤٹ، سرکاری ملازمین کی چھٹیوں کو معطل کیا جانا اور اسکولوں کو بند کرنا شامل ہے۔

مزید تفصیل ہمارے نامہ نگار سے

V/C - Jitendra

بارمیڑھ، جیسلمیر، بیکانیر، جودھپور، Phalodi اور سری گنگا نگر میں ضلع انتظامیہ نے رات 9 بجے سے صبح سویرے 4 بجے تک بلیک آؤٹ نافذ کیا ہے، جو آئندہ نوٹس تک جاری رہے گا۔ ان علاقوں کے باشندوں کو بلیک آؤٹ کے دوران گھر کے اندر رہنے، سبھی لائٹیں بند کرنے اور باہر جانے سے گریز کرنے کی ہدایات دی گئی ہیں۔ کسی بھی ہنگامی صورتحال سے نمٹنے کے لیے سرحدی علاقوں میں SDRF کی ٹیمیں تعینات کی گئی ہیں۔ اس دوران داخلی امور کے محکمے نے سبھی ضلعوں کے لیے ہنگامی صورتحال سے متعلق رہنماء خطوط جاری کیے ہیں۔

جے پور سے جتیندر دویدی کی رپورٹ کے ساتھ خبرنامے کے لیے میں

Gujarat Meeting

گجرات کے گاندھی نگر میں State Emergency Centre میں ایک اعلیٰ سطحی میٹنگ منعقد کی گئی تاکہ بین الاقوامی سرحد سے متصل موجودہ صورتحال کا جائزہ لیا جاسکے۔ داخلی امور کے وزیر مملکت ہرش سنگھوی نے سیکیورٹی اقدامات کا جائزہ لینے کے لیے Kutch، پائٹن اور بناس کانٹھا کے ضلع کلکٹروں کے ساتھ ٹیلی فون پر ایک میٹنگ کی۔

احتیاطی اقدام کے طور پر بھج اور راجکوٹ سمیت ریاست کے 6 ہوائی اڈے سویلین ٹریفک کے لیے عارضی طور پر بند کر دیے گئے ہیں۔ ساتھ ہی ریاستی حکومت نے Narayan Sarovar، Jakhau اور Kutch ضلعے میں مچھلیوں کے Lakhpatt سینٹرس کے قریب کچھ مخصوص سمندری علاقوں میں ماہی گیری سے متعلق سرگرمیوں پر پابندیاں عائد کر دی ہیں۔ X

BREAK

یہ خبرنامہ آکاشوائی سے نشر کیا جا رہا ہے۔

GONG

Aiport Closed

پاکستان کی جانب سے حالیہ جارحیت کے پیش نظر کشن گڑھ، بھٹنر اور لدھیانہ ہوائی اڈوں کو بند کر دیا گیا ہے۔ اس سے قبل راجستھان، پنجاب، جموں و کشمیر، چنڈی گڑھ اور ہماچل پردیش سمیت مختلف ہوائی اڈوں پر کام کاج کو معطل کر دیا گیا تھا۔

اس دوران شہری ہوا بازی کی وزارت نے میڈیا کی ان خبروں کو غلط قرار دیتے ہوئے مسترد کر دیا ہے کہ ملک بھر میں ہوائی اڈوں کو بند کر دیا گیا ہے۔ اس دوران دلی ہوائی اڈے نے سفر سے متعلق ایڈوائزری جاری کی ہے کہ اور کہا ہے کہ کام کاج معمول کے مطابق ہے۔ کچھ پروازیں فضائی حدود میں تبدیلی اور سیکیورٹی میں اضافے کے سبب متاثر ہوئی ہیں۔ X

Rev. Punjab Pak Firing

پنجاب میں مسلح فوجوں نے گل رات پٹھان کوٹ، جالندھر، امرتسر اور بھٹنڈا سمیت کچھ مقامات کو نشانہ بنانے کی پاکستان کی کوششوں کو ناکام بنا دیا۔

اب ہم پاکستان کی فائرنگ پر تازہ جانکاری کے لیے جالندھر میں موجود اپنے نامہ نگار راجیش بالی سے بات کرتے ہیں۔

راجیش: ہمارے سامعین کے لیے اس سلسلے میں تازہ جانکاری کیا ہے۔

Live Rajesh

تازہ جانکاری کے لیے بہت بہت شکریہ راجیش

India Pak Fake News

آکاشوانی نیوز سے بات کرتے ہوئے دفاع کے تجزیہ کار لیفٹننٹ جنرل راجیو چوپڑا نے کہا ہے کہ پاکستان نے بھارت کے خلاف غلط معلومات کی مہم چھیڑ رکھی ہے۔ انہوں نے سبھی شہریوں پر زور دیا کہ وہ بھارتی حکام کے ذریعے فراہم کردہ سرکاری معلومات پر ہی دھیان دیں۔X

S/B Rajiv Chopra

India Pak Fake News

آکاشوانی نیوز سے بات کرتے ہوئے دفاع کے تجزیہ کار لیفٹننٹ جنرل راجیو چوپڑا نے کہا ہے کہ پاکستان نے بھارت کے خلاف غلط معلومات کی مہم چھیڑ رکھی ہے۔ انہوں نے سبھی شہریوں پر زور دیا کہ وہ بھارتی حکام کے ذریعے فراہم کردہ سرکاری معلومات پر ہی دھیان دیں۔X

S/B Rajiv Chopra

Pak Fact Check

بھارت کی جوابی کارروائی کے بعد پاکستان بوکھلاہٹ کا مظاہرہ کرتے ہوئے ڈیجیٹل اسپیس میں غلط معلومات اور فرضی خبریں پھیلانے میں لگا ہوا ہے۔ پاکستان، میڈیا کو گمراہ کرنے اور حقیقت کو توڑ مروڑ کر پیش کرنے کی اپنی دانستہ کوشش میں نام نہاد فوجی فتح کی کہانیاں گھڑ رہا ہے۔ پاکستان سوشل میڈیا پر کھل کر جھوٹی باتیں پھیلا رہا ہے۔

چونکہ پاکستان سوشل میڈیا پر پروپیگنڈہ پھیلانے میں لگا ہوا ہے، اس لئے اس نازک دور میں ہر جانکاری اور معلومات کی پوری احتیاط کے ساتھ تصدیق کرنے کی ضرورت ہے۔ لہذا اگر آپ کو بھی خاص طور پر بھارتی مسلح افواج یا موجودہ صورتحال کے تعلق سے کوئی بھی مشکوک بات معلوم ہوتی ہے تو اس کی اطلاع آپ PIB Fact Check کو ضرور دیں۔

اس کے ساتھ ساتھ آپ Whats App نمبر

آٹھ سات نو سات ایک ایک دو پانچ نو

پر بھی اسے شیئر کر سکتے ہیں یا پھر ای میل آئی ڈی socialmedia@pib.gov.in پر بھیج سکتے ہیں۔ص

US UK Trade Deal

امریکی صدر ڈونلڈ ٹرمپ نے گل برطانیہ کے ساتھ نمایاں پیش رفت پر مبنی ایک تجارتی معاہدے کا اعلان کیا جسے انہوں نے بہت سے معاہدوں میں پہلا قرار دیا۔

اس معاہدے میں منتخب برطانوی کاروں اور کچھ اسٹیل اور ایلیمونیم پر درآمدی ٹیکس پر کمی شامل ہے۔ حالانکہ کچھ برطانوی مصنوعات پر دس فیصد ٹیکس بدستور برقرار ہے۔ برطانوی وزیراعظم Keir Starmer ڈونلڈ ٹرمپ کے ساتھ فون پر کیے گئے اس اعلان میں شامل تھے اور بعد میں

صدر ٹرمپ نے تصدیق کی کہ دیگر رہنما بھی Oval آفس میں اسی طرح کے معاہدے پر دستخط کریں گے۔

ایک مشترکہ ویڈیو رابطے کے دوران برطانوی وزیراعظم نے اس معاہدے کو شاندار اور تاریخی قرار دیا اور کہا کہ یہ برطانیہ کی کار بنانے والی کمپنیوں اور اسٹیل بنانے والوں کو تحفظ فراہم کرتا ہے۔

صدر ٹرمپ نے اس معاہدے کو امریکہ اور برطانیہ کے درمیان تعلقات کو مضبوط کرنے میں ایک اہم قدم قرار دیا اور کہا کہ حتمی تفصیلات ابھی طے کی جا رہی ہیں۔X

New Pope Elected

امریکی بشپ رابرٹ فرانسس Prevost کو نیا پوپ منتخب کیا گیا ہے۔ وہ کیتھولک چرچ کی تاریخ میں پہلے امریکی پوپ بن گئے ہیں۔ وہ چودھویں Pope Leo کی جگہ لیں گے۔

شکاگو میں پیدا ہوئے 69 سالہ Prevost، اگستیان سلسلے کے ایک رکن ہیں۔ اور انہوں نے پیرو میں خدمات انجام دی ہیں۔ انہیں پوپ فرانسس نے 2023 میں بشپ کے محکمے کے سربراہ اور لاطینی امریکہ کے لیے Pontifical کمیشن کے صدر کے طور پر مقرر کیا تھا۔

ویٹیکن کی بالکنی سے مجمع سے خطاب کرتے ہوئے رومن کیتھولک چرچ کے نئے سربراہ نے یہ کہتے ہوئے امن کا پیغام دیا کہ آپ سب کے ساتھ امن ہو۔

Sistine Chapel کی چمنی سے نکلنے والے سفید دھوئیں سے اس انتخاب کا اُس وقت پتہ چلا جب 133 Cardinals نے اپنے جانشین کو منتخب کیا۔

نئے پوپ کو منتخب کرنے کے لیے دو تہائی اکثریت یعنی 89 ووٹ درکار تھے۔X

IPL Cricket

IPL ٹی ٹوئنٹی کرکٹ میں کل شام دھرمشالہ کے ہماچل پردیش کرکٹ ایسوسی ایشن اسٹیڈیم میں پنجاب کنگس اور ڈیلی کیپیٹلس کے درمیان کھیلے جا رہے میچ کو احتیاطی اقدام کے تحت منسوخ کر دیا گیا۔ جس وقت اسٹیڈیم کی فلڈ لائٹس بند کی گئیں، اُس وقت پنجاب کنگس کی ٹیم 10 اوور ایک گیند پر ایک وکٹ کے نقصان پر 122 رن بنا کر کھیل رہی تھی۔ اتوار کی دوپہر دھرمشالہ میں ہی پنجاب کنگس اور ممبئی انڈینس کے درمیان کھیلا جائے والا میچ اب احمد آباد کے نریندر مودی اسٹیڈیم میں کھیلا جائے گا۔ لاجسٹیکل چیلنجوں کے سبب میچ کے مقام کو بدلنا لازمی تھا۔

آج IPL میں لکھنؤ میں، لکھنؤ سپر جائنٹس کا مقابلہ رائل چیلنجرس بنگلور سے ہوگا۔x

Khelo India

کھیلو انڈیا یوتھ گیمس میں مہاراشٹر تمغوں کے معاملوں میں سر فہرست ہے اور اُس نے سونے 21، چاندی کے 18 تمغوں سمیت 55 تمغے حاصل کیے ہیں۔ راجستھان سونے کے 11 تمغوں کے ساتھ دوسری پوزیشن، جبکہ کرناٹک سونے کے 10 تمغے حاصل کر کے تیسری مقام پر ہے۔x

Badminton

بیڈمنٹن میں کل بھارت کے آیوش شیٹی اور انتی ہڈا، تائے پے اوپن کے مرد خواتین کے سنگلز کے کوارٹر فائنل میں پہنچ گئے۔ عالمی درجہ بندی میں 44 پوزیشن کے آیوش شیٹی نے اپنے سینئر ساتھی کھلاڑی کدابی شری کانت کو ہرایا، جبکہ 17 سالہ انتی ہڈا نے چینی تائے پے کی Lin Sih Yun کو شکست دی۔x

یہ خبریں ہماری ویب سائٹ: [news on air.com slash urdu](http://news.onair.com/slash/urdu) پر بھی دستیاب ہیں۔

GONG

PRESS COMMENTS

اب اخبارات کے آئینہ کے ساتھ ہیں:حبیب

شکریہ - ارجمند

راجدھانی دلی سے شائع ہونے والے آج کے بیشتر اردو اخباروں نے قومی سلامتی سے متعلق وزیراعظم کی اعلیٰ سطحی میٹنگ منعقد ہونے کی خبر کو شہ سرخی بنایا ہے۔ روزنامہ راشٹریہ سہارا اور پرتاپ کی سرخی ہے: غلط اور فرضی اطلاعات کو روکنے کے لیے وزیراعظم نے سکرپٹریوں کی میٹنگ طلب کی۔

ساتھ ہی ملک کی موجودہ صورتحال پر گل جماعتی میٹنگ منعقد ہونے کی خبر کو بھی سبھی اردو اخباروں نے صفحہ اول پر نمایاں طور سے شائع کیا ہے۔ روزنامہ انقلاب کی سرخی ہے: وزیر دفاع راجناتھ سنگھ نے آپریشن سندور کے حوالے سے اپوزیشن لیڈران کو حکومت کے اقدامات سے باخبر کیا۔

بھارت پاکستان کے درمیان کشیدگی کی خبر کو سبھی اخباروں نے صفحہ اول پر اہمیت کے ساتھ شائع کیا ہے۔

روزنامہ ہندوستان ایکسپریس لکھتا ہے: ہندوستان کا ارادہ ٹکراؤ کو بڑھانا نہیں ہے اور وہ محض پاکستان کی اشتعال انگیز حرکتوں کا جواب دے رہا ہے۔ اخبار لکھتا ہے کہ ہندوستان کے جوابی حملے میں پاکستان کا دفاعی نظام تباہ۔

وزیر خارجہ ڈاکٹر ایس جے شنکر کی ایرانی اور سعودی وزرائے خارجہ سے ملاقات کو اخبارات نے اہمیت کے ساتھ شائع کیا ہے۔

روزنامہ ملاپ نے اترکاشی میں ہیلی کاپٹر حادثہ کی خبر کو پہلے صفحے کی سرخی بنایا ہے جس میں 6 عقیدتمند ہلاک ہوئے ہیں۔ وزیراعلیٰ پشکر سنگھ دھامی نے واقعے پر افسوس کا اظہار کیا۔

آخر میں خاص خاص خبریں ایک بار پھر

- 1- بھارتی افواج نے کل رات پورے مغربی سرحدی حصے میں پاکستان کی جانب سے کیے گئے کئی حملوں کے خلاف ڈرون اور دیگر ہتھیاروں کا استعمال کرتے ہوئے جوابی کارروائی کی اور اُن کا منہ توڑ جواب دیا۔
 - 2- بھارت نے، جموں و کشمیر کے ستواری، سامبا، آر ایس پورا اور آرنیا کو نشانہ بنانے والے 8 پاکستانی میزائلوں کو بیچ میں ہی روک کر تباہ کر دیا ہے۔
 - 3- سرحدی تحفظاتی فورس BSF نے سامبا ضلعے میں بین الاقوامی سرحد پر دراندازی کی ایک بڑی کوشش کو ناکام بنا دیا ہے۔
 - 4- کشن گڑھ، بھنٹر اور لدھیانہ میں ہوائی اڈوں کو بند کر دیا گیا ہے۔
 - 5- امریکی صدر ڈونلڈ ٹرمپ نے برطانیہ کے ساتھ ایک اہم تجارتی معاہدے کا اعلان کیا ہے۔
 - 6- امریکہ کے رابرٹ Prevost نئے پوپ منتخب ہوئے ہیں۔
 - 7- IPL ٹی ٹوئنٹی کرکٹ کے تحت کل دھرمشالہ میں پنجاب گنگس اور ڈیلی کیپیٹلس کے درمیان کھیلے جا رہے میچ کو احتیاطی اقدام کے تحت بیچ میں ہی روک کر منسوخ کر دیا گیا۔
- اسی کے ساتھ یہ خبر نامہ ختم ہوا۔